

Toe Feinga 'a Leina

Fai 'e Jane Choate

(Makatu'unga 'i ha talanoa mo'oni)

Na'e hoko 'a e talanoa ko 'eni 'i he Tunaitei Siteiti 'o 'Ameliká.

Na'e toe lau 'e Leina 'a e ngaahi lea 'i he la'ipepa tufá 'i hono 'apiakó. *Fe'auhi 'Eseí: Ikuna' i ha folau ta'etotongi ki Niu 'Ioke Siti!*

Ko ha fe'auhi ia ma'á e fānau ako 'i he ngaahi 'apiako lahi 'i he feitu'ú. Na'e fakakaukau 'a Leina 'okú ne 'i Niu 'Ioke Siti, 'oku takatakai'ia 'e he 'ū fale mā'olungá mo e 'Imisi

'o e Tau'atāina 'oku ofi mai kiate ia. Na'á ne faka'amu ke 'alu!

Na'e pehē ange 'e Senē, "Oku totonu ke ke kau ai. Ko e tokotaha fa'u tohi lelei taha koe 'i he'etau kalasí!"

Na'e hoko e ngaahi lea 'a Seneé ke ongo'i fiefia 'a Leina. Na'e 'ikai lahi 'ene 'ilo fekau'aki mo e ngaahi fa'u 'eseí. Ka na'á ne loto ke feinga.

'I he tuku 'a e akó, na'e tangutu 'a Leina 'i hono tesí. *Tā, tā, tā.* Na'á ne tātaa' i 'ene penivahevahé 'i he la'ipepá 'i he'ene fakakaukau ki he'ene ngaahi 'ilo fo'ou. Na'e fāifai pea kamata ke ne tohi.

Na'e fiema'u ha uike kakato 'e taha ke 'osi ai e tohi 'a Leina. Ka 'i he tokoni 'a Mamí, na'e faifai pea ne ongo'i mateuteu ke tānaki 'ene 'eseí.

Na'e 'osi atu ha ngaahi uike si'i. Na'e fiefia 'a Leina ke 'ilo pe ko hai na'á ne ma'ú. Mahalo 'e vave pē ha'ane 'alu ki Niu 'Ioke! "Na'e laka hake 'i he toko teau 'a e fānau ako na'a nau kau ki he fe'auhi," ko Misa Laiti mai ia mei mu'a he loki akó.

"Fakamālō atu kiate kimoutolu kotoa pē na'a mou fa'u ha 'eseí."

Na'e pehē ange 'e Leina, "Ko e taimi fakamuimitaha ia te u toe 'ahi'ahi' ai ha me'a fo'ou."



NGAAHI TĀ FAKATĀTA 'A VIVIAN MINERER

Na'e tā vave e mafu 'o Leina 'i he'ene vēkeveké.

"Neongo na'e 'ikai ke ikuna 'e ha taha 'o 'etau kau akó 'a e fe'auhi, ka na'e kau 'a Leina 'i he toko nima tu'ukimu'á. Talamonū atu Leina," ko Misa Laiti mai ia.

Na'e malimali 'a Leina kae pasipasi hono kaungā akó. Ka na'á ne loto-mamahi. Na'e 'ikai ke tatau 'a e kau 'i he toko nima tu'ukimu'á mo hono ma'u 'o e fe'auhi. Kuo 'ikai ke hoko 'ene faka'amu ke 'alu 'o sio 'i Niu 'Ioké.

'I he a'u 'a Leina ki 'apí, na'á ne tō tangutu atu 'i ha sea 'i he peitō he tafa'aki 'ene ongomātu'á. Na'á ne pehē, "Na'e 'ikai ke u ikuna 'a e fe'auhi. Ko e taimi fakamuimitaha 'eni ha'aku toe feinga ke fai ha me'a fo'ou. Te u fai pē 'a e me'a 'oku ou 'ilo 'oku ou sai ai." Na'á ne puke hono 'ulú.

"Oku ou ongo'i 'a e 'ikai ke ke ikuná." Na'e talaange 'e Teti, "Okú ma laukau mo Mamí 'i ho'o feingá." Na'á ne tangutu hifo he tafa'aki 'o Leina. "Okú ke manatu' i 'a e taimi na'e mole ai 'eku ngāué he ngaahi ta'u kuo 'osí?"

Na'e kamo pē 'a Leina. Na'e pehē ange 'e Teti, "Na'á ku tohi kole ki ha ngaahi ngāue lahi ka na'e 'ikai

pē ke nau tali au. Na'á ku ongo'i loto-fo'i 'aupito."

Na'e hanga hake 'a Leina. "Ko e mo'oni?"

Na'e kamokamo 'a Teti. "Ka na'e 'ikai ke u fo'i. Hili ha taimi lōloa, na'á ku ma'u ha ngāue na'e sai. Ka na'e 'ikai mei hoko ia kapau na'e tuku 'eku feingá."

Na'e ala atu 'a Mamí ki he tu'a 'o Leina ke fakafiemālie'ia. Na'á ne fehu'i ange, "Okú ke 'ilo'i e lahi 'o e ngaahi talanoa 'oku ou 'ave ki he ngaahi kautaha makasiní? Pea mo e lahi 'o e ngaahi talanoa 'oku 'ikai talí? Ka he 'ikai ke u fo'i kapau 'oku ou fie sio ki hono pulusi 'eku ngāué. 'Oku mahu'inga kiate au 'a e tohi, ko ia 'oku ou kei feinga pē."

Na'e fakakaukau ma'u pē 'a Leina 'oku lavame'a 'ene ongomātu'á 'i he me'a kotoa pē 'okú na fakahokó. Na'e 'ikai ke ne teitei 'ilo'i na'e fakasítu'a'i foki mo kinaua.

Na'á ne kei loto-mamahi pē, ka na'e ngalingali 'oku 'ikai ko ha me'a lelei ia ke 'oua na'á ne toe 'ahi'ahi' ha me'a fo'ou. 'Oku 'ikai ko e me'a ia na'e fiema'u 'e he Tamai Hēvaní ma'aná. Na'e fakapapau'i leva 'e Leina he 'ikai pē ke ne fo'i. Te ne lava 'o 'ahi'ahi' ha ngaahi me'a lahi ange, na'a mo e ngaahi me'a na'e 'ikai ke ne fakahoko lelei he taimi pē ko iá.

Na'e pehē ange 'e Leina, "Oku ou tui te u toe kau ki he fe'auhi he ta'u kaha'ú." Na'e 'ikai fiema'u ia ke hoko 'ene fo'i he fe'auhi ke ngata ai 'ene ngaahi faka'anauá.

Na'e 'alu 'a Leina ki hono tesí 'o to'o hake 'ene penivahevahé. Kuo fakalata 'aupito 'a e fa'u



tohi. *Tā, tā, tā.* Ko e hā leva ha me'a fo'ou 'e lava ke hoko atu ki ai 'ene fa'u tohi? ●



"Oku hōifua 'a e 'Eikí ki he ngāué koe'uhi 'oku 'omi 'e he ngāué 'a e ngaahi pale 'e 'ikai lava 'o ma'u ka ne ta'e'oua ia."

Palesiteni Russell M. Nelson, ne lea 'aki 'e Joy D. Jones, "Ko ha Uiu'i Fakae'ieiki Makehe," *Liahona*, Mē 2020, 16.